

**झड़ना अ.क्रि.** (देश.) 1. किसी वस्तु के कुछ हिस्सों का टूटकर या अन्य रीति से अलग हो जाना, गिरना 2. पत्तियों का झड़ना 3. बालों का झड़ना (अधिक मात्रा में गिरना) 4. झड़ जाना, साफ हो जाना जैसे- आपकी बैठक झड़ चुकी है।

**झड़प स्त्री.** (देश.) 1. आवेश में परस्पर संघर्ष, मुठभेड़, झड़पने की क्रिया या भाव 2. क्रोध में हुआ कटु वार्तालाप।

**झड़पना अ.क्रि.** (देश.) 1. झपट पड़ना, टूट पड़ना या आक्रमण कर देना 2. झटक लेना 3. आवेश में उलझना।

**झड़पा-झड़पी स्त्री.** (देश.) 1. परस्पर झड़पने की क्रिया 2. हाथापाई 3. गुत्थम-गुत्था 4. बार-बार थोड़ी-थोड़ी देर में होने वाली झड़प।

**झड़पाना स.क्रि.** (देश.) 1. दो व्यक्तियों में मुठभेड़ कराना 2. झड़पने या झपट लेने में लगाना।

**झड़बेरी स्त्री.** (देश.) 1. जंगली बेर की झाड़ी (छोटा पौधा) 2. जंगली बेर की झाड़ी या काँटेदार क्षुपनुमा पौधा मुहा. झड़बेरी का काँटा- ऐसा आदमी जिससे पीछा छुड़ाना कठिन हो, झगड़ालू स्वभाव का व्यक्ति (विवादी आदमी)।

**झड़वाई स्त्री.** (देश.) 1. झाड़ने या झड़वाने की क्रिया या भाव 2. झाड़ने या झड़वाने की मजदूरी।

**झड़वाना स.क्रि.** (तद्.) 1. किसी व्यक्ति से कमरा या घर साफ कराना, झाड़ू लगवाना 2. झाड़ू-फूँक करने वाले ओझा से झाड़ू-फूँक करवाना।

**झड़ाई स्त्री.** (देश.) 1. झाड़ू लगाने की मजदूरी 2. झाड़ू लगाने या साफ करने का कार्य या भाव।

**झड़ाक क्रि.वि.** (देश.) तुरंत, शीघ्र, तत्काल।

**झड़ाका पुं.** (देश.) 1. शीघ्रता, जल्दी 2 झड़प, मुठभेड़, हाथापाई।

**झड़ाझड़ क्रि.वि.** (अनु.) 1. लगातार 'झर-झर' की ध्वनि करते हुए (बरसना) 2. वेगपूर्वक 3 बिना रुके, अनवरत 4. बहुत तेजी से प्रयो. राम की आमदनी का क्या कहना, उसके ऊपर तो झड़ाझड़ रुपयों की वर्षा हो रही है।

**झड़ी स्त्री.** (देश.) झटी, लगातार वर्षा, लगातार झड़ना।

**झणझण पुं.** (अनु.) 'झन-झन' की ध्वनि।

**झणत्कार पुं.** (अनु.) झनकार।

**झदी स्त्री.** (तद्.) झड़ी, झरना, सोता।

**झन स्त्री.** (अनु.) किसी धातु के ऊपर चोट या आघात करने से होने वाली ध्वनि।

**झनक स्त्री.** (अनु.) झनकार, झनझनाहट।

**झनकना अ.क्रि.** (अनु.) 1. झनकार की ध्वनि करना 2. झुंझलाना 3. खीझना।

**झनकार स्त्री.** (अनु.) झन-झन की ध्वनि, आवाज।

**झनकारना अ.क्रि.** (अनु.) झन-झन की आवाज होना या करना।

**झनझना वि.** (अनु.) झनझन की ध्वनि या आवाज।

**झनझनाना अ.क्रि.** (अनु.) झन-झन की ध्वनि करना, भय या सिहरन से रोमांचित होना, पुलकित होना।

**झनझनाहट स्त्री.** (अनु.) झुनझुनी, झनझन की ध्वनि, झंकार।

**झनाझन स्त्री.** (अनु.) झनझन की ध्वनि। क्रि.वि. झन-झन ध्वनि करते हुए।

**झन्नाटा पुं.** (देश.) 'झन्न' या झंकृति होने की क्रिया या भाव।

**झन्नाना अ.क्रि.** (देश.) झनझनाना।

**झन्नाहट स्त्री.** (देश.) झनकार की ध्वनि, झनझनाहट।

**झप क्रि.वि.** (देश.) जल्दी से, तुरंत, झट मुहा. झप खाना- पतंग का पेंदी के बल गिरना, झंपना, झपना।

**झपक स्त्री.** (देश.) पलकों का गिरना, पलक झपकने या गिरने में लगने वाला समय।

**झपकना अ.क्रि.** (देश.) 1. झपकी लेना 2. पलक गिरना 3. झंपना।